

சுகாதார மற்றும் வெகுஜன ஊடக அமைச்சு

கள/அலுவலக அடிப்படையிலான உத்தியோகத்தர் பரிவு-01 இன் (MN 06 - 2006 A) சேவை வகையைச் சேர்ந்த தரம் II இலுள்ள மனநல உத்தியோகத்தர்/உளவியலாளர் (Psychologist) பதவிக்கு திறந்த அடிப்படையில் ஆட்சேர்த்தல் - 2026

1.0 சுகாதாரம் மற்றும் வெகுஜன ஊடக அமைச்சின் கீழ் நிர்வகிக்கப்படும் வைத்தியசாலைகள் மற்றும் நிறுவனங்களுக்கு கள/அலுவலக உத்தியோகத்தர் பரிவு 01 சேவை வகையின் (MN 06- 2006 A) மனநல உத்தியோகத்தர் பதவியின் தரம் II இல் 07 பதவிகளுக்கு திறந்த அடிப்படையில் ஆட்சேர்ப்பு செய்வதன் பொருட்டு கீழ் குறிப்பிடப்படும் தகைமைகளை பூர்த்திசெய்துள்ள இலங்கைப் பிரஜைகளிடமிருந்து விண்ணப்பங்கள் கோரப்படுகின்றன.

2.0. ஆட்சேர்ப்பு முறை

அறிவித்தலில் குறிப்பிடப்பட்டுள்ள தகைமைகளைப் பூர்த்தி செய்யும் விண்ணப்பதாரர்களில் சுகாதார மற்றும் வெகுஜன ஊடக அமைச்சின் செயலாளரினால் அல்லது அவரால் அங்கீகரிக்கப்பட்ட நிறுவனமொன்றினால் நடத்தப்படுகின்ற எழுத்துப் பரீட்சையின் பெறுபேறுகளின் அடிப்படையில், அதிகப்பட்ச புள்ளிகளைப் பெற்றுக் கொள்ளும் பரீட்சார்த்திகளின் உடல் தகுதி மற்றும் தகைமைகளைப் பரீட்சிக்கும் நேர்முகப் பரீட்சை ஒன்றுக்கு உட்படுத்தியதன் பின்னர் வெற்றிடங்களின் எண்ணிக்கையைக் கருத்தில் கொண்டு ஆட்சேர்ப்பு மேற்கொள்ளப்படும்.

3.0. நிலவுகின்ற வெற்றிடங்களின் கீழ் வழங்கப்படும் நியமனங்களின் எண்ணிக்கை மற்றும் நியமனம் அமுலுக்கு வரும் திகதி என்பன சுகாதார மற்றும் வெகுஜன ஊடக அமைச்சுச் செயலாளரினால் தீர்மானிக்கப்படும். எவையேனும் சில வெற்றிடங்களை அல்லது சகல வெற்றிடங்களையும் முழுமையாக நிரப்புவதற்கும்/ நிரப்பாமல் இருப்பதற்கும் செயலாளருக்கு அதிகாரம் உண்டு.

4.0. மொழி மூலம்

இப்பரீட்சையானது சிங்களம், தமிழ் மற்றும் ஆங்கிலம் ஆகிய மொழிகளில் நடத்தப்படும். பரீட்சார்த்திகள் தாங்கள் விரும்பும் ஏதேனுமொரு மொழியில் இப்பரீட்சைக்குத் தோற்ற முடியும். அவ்வாறு தேர்ந்தெடுக்கப்பட்ட மொழியை பின்னர் மாற்றுவதற்கான எந்தவொரு கோரிக்கையும் ஏற்றுக் கொள்ளப்பட மாட்டாது.

5.0. இந்தப் பதவிக்கு விண்ணப்பிக்கும் விண்ணப்பதாரர்கள் பின்வரும் தகுதிகளைப் பூர்த்தி செய்திருக்க வேண்டும்.

5.1 அடிப்படைத் தகுதிகள்

- I. விண்ணப்பதாரர் இலங்கைப் பிரஜையாக இருத்தல் வேண்டும்.
- II. விண்ணப்பதாரர் சிறந்த குணநலன் உடையவராக இருத்தல் வேண்டும்.
- III. விண்ணப்பதாரர்கள், விண்ணப்பங்களை ஏற்றுக்கொள்வதற்கான இறுதித் திகதியில் உள்ளவாறு தேவைப்படும் அனைத்து தகைமைகளையும் பூர்த்தி செய்திருத்தல் வேண்டும்

5.2 கல்வித் தகைமைகள்

பல்கலைக்கழக மானியங்கள் ஆணைக்குழுவினால் அங்கீகரிக்கப்பட்ட பல்கலைக்கழக மொன்றிலிருந்து உளவியல் (Psychology) தொடர்பிலான விசேட பட்டமொன்றினைப் பெற்றிருத்தல் வேண்டும், மேலும் உளவியலில் முதுகலைப் பட்டம் பெற்றிருத்தல் வேண்டும்.

அத்துடன்

க.பொ.த (சா/த) பரீட்சையில் ஆங்கில மொழியில் விசேட சித்தி பெற்றிருத்தல் வேண்டும்.

5.3 தொழில்சார்ந்த தகைமைகள்

அரசாங்கத்தால் அங்கீகரிக்கப்பட்ட மருத்துவ நிறுவனம் ஒன்றில் மருத்துவ உளவியல் (Clinical Psychology) தொடர்பாக இரண்டு வருடகால பயிற்சியினைப் பெற்றிருத்தல் வேண்டும்.

அத்துடன்

மனநல மருத்துவ /உளவியல் துறையில் விசேட மருத்துவ அதிகாரி (Specialist Medical Officer in Psychology) ஒருவரின் மேற்பார்வையின் கீழ் ஆறு(06) மாதகால பயிற்சி ஒன்றினைப் பெற்றிருத்தல் வேண்டும்.

5.4 உடல் தகுதிகள்:

ஒவ்வொரு விண்ணப்பதாரரும் இலங்கையின் எந்தவொரு பகுதியிலும் சேவையாற்றுவதற்கும், பதவியின் கடமைகளை ஆற்றுவதற்கும் போதுமான உடல் ரீதியான மற்றும் உள ரீதியான தகுதி உடையவராக இருத்தல் வேண்டும்.

6.0 வயதெல்லை:

விண்ணப்பதாரர்கள் விண்ணப்பங்களை ஏற்றுக்கொள்வதற்கான இறுதித் திகதியில் உள்ளவாறு 21 வயதுக்குக் குறையாதவாறும் 35 வயதுக்கு மேற்படாதவாறும் இருத்தல் வேண்டும்.

7.0 சம்பள அளவு :

2025.03.25 ஆம் திகதிய 10/2025 எனும் இலக்கம் கொண்ட பொது நிர்வாகச் சுற்றறிக்கையின் அட்டவணை 1 இன் படி இப் பதவிக்குரிய மாதாந்தச் சம்பள அளவு ரூ. 62,230-10x1190-11x1360 - 15x1670- 114,140 ஆகும்.

8.0 எழுத்துப் பரீட்சை

வினாத்தாள்	பாடத் திட்டம்	நேர அளவு	உச்ச புள்ளிகளின் அளவு	சித்தி பெற வேண்டிய புள்ளிகளின் அளவு
1.நுண்ணறிவு பரீட்சை	இந்த வினாத்தாள் விண்ணப்பதாரர்களின் வாய் மொழி, எண் மற்றும் இடஞ்சார்ந்த சூழல்களில் வாழ்க்கைக் கான அவர்களின் அனுமானம் மற்றும் பதில்களின் அடிப்படையில், சிக்கல்களின் அர்த்தத்தைப் புரிந்துகொள்வதற்கும், அவற்றை அள விடுவதற்கும், நேரத்திற்கும் இடத்திற்கும் இடையிலான உறவுகளைப் புரிந்துகொள்வதற்கும் அவர்களின் திறனை மதிப்பிடும் வகையில் வடிவமைக்கப் பட்டுள்ளது.	1 ½ மணித்தி யாலம்	100	40%
2. விடயம் பற்றிய அறிவு	இந்த வினாத்தாள் மனநலம் மற்றும் உளவியல் சிகிச்சையினை (psychological Treatment) அடிப்படையாகக் கொண்டு தயாரிக்கப் பட்டுள்ளது.	03 மணித்தி யாலம்	100	40%

9.0 சேவையில் அமர்த்துவதற்கான நிபந்தனைகள்

I. ஆட்சேர்ப்பு செய்யப்படும் உத்தியோகத்தார்கள் நாட்டின் எந்தவொரு பிரதேசத்திலும் சேவையாற்றத் தயாராக இருத்தல் வேண்டும்.

II. இந் நியமனம் நிரந்தரமானதும் ஓய்வூதியம் பெறக்கூடியதுமாகும். தங்களுக்குரிய ஓய்வூதியத் திட்டம் தொடர்பில் அரசினால் எதிர்காலங்களில் மேற்கொள்ளப்படும் எந்தவொரு கொள்கை ரீதியிலான தீர்மானங்களுக்கும் தாங்கள் உட்பட்டவராக இருப்பீர்கள். மேலும், தாங்கள் விதவைகள் மற்றும் அனாதைகள் / தபுதாரர் மற்றும் அனாதைகள் ஓய்வூதியத் திட்டத்திற்கு பங்களிப்புச் செய்தல் வேண்டும். அத்துடன் அரசாங்கத்தினால் அவ்வப்போது பரிந்துரைக்கப்படுவதன் பிரகாரம் அதற்குரிய பங்களிப்புத் தொகைகளை தாங்கள் இந்த நிதிக்கு செலுத்துதல் வேண்டும்.

III. பொது நிர்வாக சுற்றறிக்கை இல. 18/2020 இன் படி நீங்கள் அரசுகளும் மொழியில் தொடர்புடைய தேர்ச்சியைப் பெற்றிருத்தல் வேண்டும்.

IV. இந்த நியமனம் மூன்று வருட தகுதிகாண் காலத்திற்கு உட்பட்டது.

V. இந் நியமனம் பொதுச் சேவைகள் ஆணைக்குழுவின் நடைமுறைக் கோவை ஒழுங்கு விதிகளுக்கும், இலங்கை ஜனநாயக சோஷலிசக் குடியரசின் தாபன விதிக் கோவைக்கும், அரசாங்கத்தின் நிதி ஒழுங்கு விதிகளுக்கும், MN-06-2006 A ஆட்சேர்ப்பு நடைமுறையில் குறிப்பிடப்பட்டுள்ள ஏற்பாடுகளுக்கும், மற்றும் திணைக்கள ரீதியிலான ஏனைய கட்டளைகளுக்கும் உட்பட்டதாகும்.

10. விண்ணப்பங்களைச் சமர்ப்பித்தல்.

1. சமர்ப்பிக்கப்பட வேண்டிய விண்ணப்பப் படிவத்தின் மாதிரியொன்று இவ் அறிவித்தலின் இறுதியில் காட்டப்பட்டுள்ளது. விண்ணப்பதாரர்கள் அவர்களது விண்ணப்பங்களை A4 அளவு தாளில் தயாரித்து, முதல் பக்கத்தில் இலக்கம் 01 முதல் 06 வரையிலும் 02 ஆம் பக்கத்தில் இலக்கம் 07 முதல் 09 வரையிலும் மீதமுள்ள தகவல்களை பின்வரும் பக்கங்களிலும் உள்ளடங்கும் வண்ணம் தயாரித்து அதனைத் தங்கள் சொந்த கையெழுத்தில் பூர்த்தி செய்தல் வேண்டும்.
2. பதவிக்கு ஆட்சேர்ப்புச் செய்யும் போது கருத்திற் கொள்ளப்படும் கல்வித் தகைமைகள் மற்றும் தொழில்சார் தகைமைகளை உறுதிப்படுத்தும் சான்றிதழ்களின் உறுதிப்படுத்தப்பட்ட உண்மைப் பிரதிகளை விண்ணப்பதாரர் விண்ணப்பத்துடன் இணைத்து அனுப்புவது கட்டாயமாகும்.
3. விண்ணப்பங்களை ஏற்றுக்கொள்ளும் இறுதித் தேதி 2026.09.11 ஆகும். விண்ணப்பங்கள் பணிப்பாளர் (நிர்வாகம்) 07, சுகாதார மற்றும் வெகுஜன ஊடக அமைச்சு, இல. 106, டட்லி சேனநாயக்க மாவத்தை, கொழும்பு 08. என்ற முகவரிக்கு பதிவுத் தபாலில் 2026.09.11 ஆம் திகதி அல்லது அதற்கு முன் சமர்ப்பித்தல் வேண்டும். அந்த திகதிக்குப் பின்னர் பெறப்படும் விண்ணப்பங்கள் நிராகரிக்கப்படும்.
4. விண்ணப்பம் அடங்கிய உறையின் இடது பக்க மேல் மூலையில் "உளவியலாளர் பதவிக்கான ஆட்சேர்ப்புக்கான விண்ணப்பம் (திருந்த)" என எழுதப்பட்டிருத்தல் வேண்டும்.
5. இது தொடர்பிலான மேலும் கடிதப் போக்குவரத்து நடவடிக்கைகள் மின்னஞ்சல் மூலமாகவும் மேற்கொள்ளப்படலாம். எனவே, பயன்பாட்டில் உள்ள மின்னஞ்சல் முகவரி ஒன்றினை வழங்குவது கட்டாயமாகும். மேலும் நீங்கள் அது தொடர்பில் விழிப்புடன் இருப்பதும் அவசியமானதாகும்.
6. பரீட்சைக் கட்டணம் ரூ. 1000.00 ஆகும். எந்தவொரு காரணத்தினைக் கொண்டும் பரீட்சைக் கட்டணம் மீளளிக்கப்பட மாட்டாது. இலங்கை வங்கியின் தப்ரோபேன் கிளையில் "சுகாதார செயலாளர்" எனும் பெயரில் உள்ள கணக்கிலுக்கம் 7041318 என்ற கணக்கிற்கு வரவு வைக்கப்படும் வண்ணம் இத் தொகையினை இலங்கை வங்கியின் எந்தவொரு கிளையிலும் செழுத்திப் பெற்றுக் கொள்ளப்படும் பற்றுச்சீட்டினை மாதிரி விண்ணப்பப்படிவத்தில் அதற்கென கொடுக்கப்பட்டுள்ள கூண்டினுள் கழறாத வண்ணம் ஒட்டுதல் வேண்டும் (காசுக் கட்டளைகள் மற்றும் முத்திரைகள் ஏற்றுக் கொள்ளப்பட மாட்டாது).

7. விண்ணப்பப் படிவத்தில் விண்ணப்பதாரரின் கையொப்பம், அரசாங்கப் பாடசாலை ஒன்றின் அதிபர்/ சமாதான நீதவான்/ சத்தியப்பிரமாண ஆணையாளர்/ வழக்கறிஞர்/ பிரசித்த நொத்தாரிசு/ முப்படைகளில் அங்கீகரிக்கப்பட்ட அதிகாரி/ காவல்துறை சேவையில் வர்த்தமானியில் பிரசுரிக்கப்படும் பதவியை வகிக்கும் அதிகாரி அல்லது அரச சேவையில் நிரந்தரப் பதவியை வகிக்கும் ஆண்டு திரட்டிய சம்பளம் ரூ. 854,880/= க்கும் அதிகமாகப் சம்பளம் பெறும் அதிகாரி ஆகியோரால் சான்றளிக்கப்பட வேண்டும்.
8. ஏற்கனவே அரச சேவையில் அல்லது மாகாண பொது சேவையில் பணிபுரியும் உத்தியோகத்தார்கள் தங்களின் விண்ணப்பங்களை தாங்கள் பணியாற்றும் திணைக்களத் தலைவர் ஊடாக அனுப்பி வைத்தல் வேண்டும்.
9. வர்த்தமானி அறிவித்தலில் குறிப்பிடப்பட்டுள்ள தகைமைகளைப் பூர்த்தி செய்தவர்கள் மாத்திரமே விண்ணப்பித்துள்ளனர் என்ற அனுமானத்தின் பேரில், முறையாகப் பூர்த்தி செய்யப்பட்ட விண்ணப்பங்களைச் சமர்ப்பிக்கும் விண்ணப்பதாரர்கள் போட்டிப் பரீட்சைக்கு அழைக்கப்படுவார்கள். மேலும், விண்ணப்பத்தில் குறிப்பிடப்பட்டுள்ள முகவரியில் அவர்களுக்கு அது தொடர்பாக அறிவிக்கப்படும்.

11.0 பரீட்சார்த்திகளின் ஆளடையாளம்

பரீட்சார்த்திகள், பரீட்சை மண்டபத்தில் அவர்கள் தோற்றும் ஒவ்வொரு பாடத்திற்கும் பரீட்சை நிலைய மேற்பார்வையாளர் திருப்தியுறும் வகையில் தமது ஆளடையாளத்தை நிரூபித்தல் வேண்டும். இது தொடர்பாக பின்வரும் ஆவணங்களில் ஏதேனும் ஒன்று ஏற்றுக்கொள்ளப்படும்.

- I. தேசிய அடையாள அட்டை.
- II. செல்லுபடியான கடவுச் சீட்டு
- III. செல்லுபடியான இலங்கை சாரதி அனுமதிப் பத்திரம்

மேலும், பரீட்சார்த்திகள் அவர்களது ஆளடையாளத்தை சரிபார்க்கும் வகையில் அவர்களது முகம் மற்றும் காதுகளை மறைக்காதவாறு பரீட்சை மண்டபத்தினுள் பிரவேசித்தல் வேண்டும். அவ்வாறு தமது ஆளடையாளத்தினை உறுதிப்படுத்துவதற்கு மறுப்பு தெரிவிக்கும் பரீட்சார்த்திகள் பரீட்சை மண்டபத்தினுள் பிரவேசிப்பதற்கு அனுமதிக்கப்படமாட்டார்கள். மேலும் அவர்கள் பரீட்சை மண்டபத்தினுள் பிரவேசித்தது தொடக்கம் பரீட்சை முடிந்து அங்கிருந்து வெளியேறும் வரை பரீட்சை மேற்பார்வையாளர்கள் பரீட்சார்த்தியை அடையாளம் காணும் வகையில் அவர்கள் முகத்தையும் காதுகளையும் மூடாது பரீட்சை மண்டபத்தினுள் இருத்தல் வேண்டும்.

12.0 போலியான தகவல்களை வழங்குதல்.

தங்களால் அனுப்பப்பட்ட விண்ணப்பத்தில் வழங்கப்பட்டுள்ள ஏதேனும் தகவல் பொய்யானது அல்லது தவறானது என ஆட்சேர்ப்புக்கு முன்னர் கண்டறியப்பட்டால் தங்களது விண்ணப்பம் இரத்துச் செய்யப்படும். அவ்வாறான பொய்யான அல்லது தவறான தகவல் ஆட்சேர்ப்புக்கு பின்னர் கண்டறியப்பட்டால் சம்பந்தப்பட்ட நடைமுறைகளுக்கு உட்பட்டு சேவையிலிருந்து நீக்குவதற்கான நடவடிக்கைகள் மேற்கொள்ளப்படும்.

இவ் அறிவித்தலில் சிங்களம், தமிழ் மற்றும் ஆங்கில வாசகங்களிடையே ஏதேனும் வேறுபாடுகள் காணப்படின், அவ்விடத்தில் சிங்கள மொழியிலான வாசகமே செல்லுபடியாதல் வேண்டும்.

Dr. Anil Jasinh

Secretary

Ministry of Health & Mass Media

"Suwasiripaya"

385, Rev. Baddegama Wimalawansa Thero Mawatha,
Colombo 10

வைத்தியர் அனில் ஜாசிங்ஹ்

செயலாளர்,

சுகாதார மற்றும் வெகுஜன ஊடக அமைச்சு

திகதி 10.06/2017

சுகாதார மற்றும் வெகுஜன ஊடக அமைச்சு,

385, வண. பத்தேகம் விமலவங்ச தேரோ மாவத்தை,

கொழும்பு - 10.

மாகிரி விண்ணப்பப்படிவம்
சுகாதார மற்றும் வெகுஜன ஊடக அமைச்சில் மனநல உத்தியோகத்தர் / உளவியலாளர் (Psychologist) தரம் II பதவிக்கு
திறந்த அடிப்படையில் ஆட்சேர்த்தல் - 2026

பரீட்சைக்குத் தோற்றும் மொழி மூலம் :-
(சிங்களம் - S / தமிழ் - T / ஆங்கிலம் - E)

வதிவிட மாவட்டம் :-

01. 1.1 விண்ணப்பதாரரின் முதலெழுத்துகளுடனான பெயர்:- Mr/Mrs/Miss.

(ஆங்கிலக் கெப்பிட்டல் எழுத்தில்) உதா:- Mr/Mrs/Miss. SILVA A. B.

1.2 முழுப் பெயர் :-

(ஆங்கிலக் கெப்பிட்டல் எழுத்தில்).....

1.3 முழுப் பெயர்:-

(சிங்களத்தில்/தமிழில்)

02. 2.1 முகவரி (தனிப்பட்ட) :-

(ஆங்கிலக் கெப்பிட்டல் எழுத்தில்).....

2.2 முகவரி (தனிப்பட்ட) :-

(சிங்களத்தில்/தமிழில்)

2.3 முகவரி (அலுவலக) :-

(ஆங்கிலக் கெப்பிட்டல் எழுத்தில்)

2.4 முகவரி (அலுவலக) :-

(சிங்களத்தில்/தமிழில்)

(முகவரியில் மாற்றங்கள் ஏற்படின் அதனை உடனடியாக அறிவித்தல் வேண்டும்)

2.5 தொலைபேசி இலக்கம் (தனிப்பட்ட) :-

2.6 தொலைபேசி இலக்கம் (அலுவலக) :-

2.7 மின்னஞ்சல் முகவரி (email address) :-

03. 3.1 பிறந்த திகதி:- வருடம்:

மாதம்

கதி:

3.2 விண்ணப்பம் ஏற்றுக்கொள்ளப்படும் இறுதித் திகதியில் வயது

வருடங்கள்:

மாதங்கள்:

நாட்கள்:

04. தேசிய அடையாள அட்டை இலக்கம் :-

05. பால் (ஆண்/ பெண்) பிரிவு :-

06. தகைமைகள் :-

6.1 உரிய கல்வித் தகைமைகள் :-

6.2 தொழில்சார் தகைமைகள் :-

07. பரீட்சைக் கட்டணம் செலுத்திய பற்றுச்சீட்டு விபரங்கள் :-

7.1 பரீட்சைக் கட்டணம் செலுத்திய அலுவலகம் :-

7.2 பற்றுச்சீட்டு இலக்கமும் திகதியும் :-

7.3 செலுத்திய தொகை :-

இலங்கை வங்கிக் கிளையொன்றில் ரூ. 1000.00 தொகையினைச் செலுத்திப் பெற்றுக் கொண்ட பற்றுச் சீட்டினை கழராத வண்ணம் இங்கு ஒட்டவும்

08. விண்ணப்பதாரரின் உறுதியுரை:-

இந்த விண்ணப்பத்தில் நான் வழங்கிய அனைத்து தகவல்களும் உண்மையானவை மற்றும் சரியானவை என்றும், அனைத்து பகுதிகளும் முறையாக நிரப்பப்பட்டுள்ளன என்றும் கௌரவமாகத் தெரிவித்துக் கொள்கின்றேன். இதில் அடங்கியுள்ள ஏதேனுமோர் விபரம் பொய்யானது அல்லது போலியானது என கண்டுபிடிக்கப்பட்டின், அவ்வாறு கண்டுபிடிக்கப்பட்டது தெரிவு செய்யப்பட முன்னராயின் விண்ணப்பம் ரத்து செய்யப்படும் எனவும், தெரிவு செய்யப்பட்டதன் பின்னராயின் எந்தவித நடட்டாடுமின்றி நான் சேவையிலிருந்து நீக்கப்படுவேன் என்பதனையும் இதன்மூலம் ஏற்றுக் கொள்கின்றேன்.

திகதி:

.....
விண்ணப்பதாரரின் ஒப்பம்

09. விண்ணப்பதாரரின் கையொப்பத்தை உறுதிப்படுத்துதல்

இந்த விண்ணப்பத்தை சமர்ப்பிக்கும் திரு/ திருமதி/ செல்வி என்பவர் எனக்கு தனிப்பட்ட முறையில் தெரிந்தவர் என்றும், அவர்/அவள் ஆம் திகதி என் முன்னிலையில் தனது கையொப்பத்தை இட்டுள்ளார் என்றும் இதன் மூலம் உறுதிப்படுத்துகின்றேன்.

சான்றளிப்பவரின் கையொப்பம்
உத்தியோகபூர்வ இலச்சினை மூலம் உறுதிப்படுத்தப்பட வேண்டும்)

முழுப் பெயர் :-
பதவி :-
முகவரி :-

10. திணைக்கள/ நிறுவனத் தலைவரின் உறுதிப்படுத்துதல்:- (அரசு சேவை அல்லது மாகாண பொது சேவையில் உள்ளவர்களுக்கு மாத்திரம்).

இவ் விண்ணப்பதாரர் திரு/திருமதி/ செல்வி. இந்த திணைக்களத்தில்/மாகாண சபையில்/நிறுவனத்தில் ஆந் திகதி முதல் சேவையாற்றி வருகின்றார். அவர்/அவள் இந்தப் பதவிக்காகத் தெரிவு செய்யப்பட்டால், தற்போது வகிக்கும் பதவியில் இருந்து அவர்/அவள் விடுவிக்கப்படுவார்/ விடுவிக்கப்பட மாட்டார் எனவும், ஆந் திகதி அவர் எனது முன்னிலையில் ஒப்பமிட்டார் என்பதனையும் இத்தால் உறுதிப்படுத்துகின்றேன்.

திணைக்கள/ நிறுவனத் தலைவரின் ஒப்பம்

பெயர் :-
பதவிப் பெயர் :-
திகதி :-
திணைக்களம்/ நிறுவனம் :-
உத்தியோகபூர்வ இலச்சினை மூலம் உறுதிப்படுத்துதல் வேண்டும்),